
ניויאַרק, 1949 


= ) א וכ )5 ) =ט.) הונט )ונ )צונטן) עטנ וט פיט )יט } האנש )אוו הוט אנ ) 4 ) :)== טיט יט טיט 


הייזלער 


מיט דער אַזדישיר" סעריע אין לשון יידיש-קודש, 
וויל איך דינען און צאָלן צינז צו אונזער דור, װאָס 
האָט זוכה געווען דאָס אויפשטיין פון מדינת ישראל 


די שירים זיינען געהייליגט די קדושים וטהורים, יידישע 
קינדער, דערװאַקסענע, מיטליעריקע און די גרייזיגראָט, 
אַלטע לייט, װאָס זיינטן אַלע גענאַנגען 
על קדוש השם, אין קומאַרנע, 
מיין ,הייםישטעטל" ביים װאַרעשיצע טייך, אין מזרח" 
גאַליציע, װאָס איז פאַר יידן מער קיין הייםינישט און 
קיין ‏ שטעטל-נישט 


ניויאַרק, 1049 


פאַר די לייענער װאָס װעלן נישט ויסן ווער עס אי 
געװועזן--: חנה פענעש, דוב גרונער, שלמה בן יוסף, 
העלמוט הירש, הערשל גרינשפּאן, יל איך אָנמערקן, 
אַז זיי האָבן אין אונזערץ טעג, מיט איײינגעשפּאַרטן, איי- 
גענעם ווילן אָפּגעגעבן זייערע יונגע לעבענס-- כדי 
אַנדערע יידן זאָלן קענען לעבן און דאנענטערט די טעג 
פון ,ישראל." די פינף יוננע, יידישע יינגלעך, יחיאל 
דרעזנער, אליעזר קאַשאַני, מרדכי אַלקאַשי, און אברהם 
מזרחי, װאָס האָבן פאַר די ענגלישע דיכטּער געזונגען די 
די ,התקוה"-- זיינען געגאַנגען צו די תּליותּ מיט גע- 
זאַנג-- און נאָר איינער פון זיי, חיים ברענער,-- איז 
געווען , צו יונג" פאַרּן ענגלישן געזעץ אים צו הרנ'ענען, 
ער האָט דערּלעבט מדינת ישראל. 


פון זעלבן מחבר : 


,מענטשן" (פּאָעזיע) 1927 
;קומאַרנער פּאַרשױנען" (פּאָעזיע) 1920 
;געשעענישן און געשטאַלטן" (דראַמאַטישע אַרבעטן) 1938 

אז ישיר 


אַז ישירּ משה 

ובני ישראל, 

השירה הזאת ; 
קליין און גרויס, -- 
היינט, וי אַמאָל ; 
ששים רבוא, 

אין צאָל -- 
שש-מאות-אלף 
אירע, -- 

זינגען שירה... 


אַז ישיר משה 
ובני ישראל, 

עזי וזמרת יה ; 
ס'איז דאָ -- 
היגט, וי אַמאָל, 
צו זאָגן שבחים -- 
אָן אַ צאָל -- 

דער הגנה 

שמירה = -- == 
זינגען שירה... 


אַז ישיר משה 
ובני ישראל, 

ד' איש מלחמה ; 
נישט קיין נקמה -- 
היינט, וי אַמאָל ; 
פאַר די טויטן 

אָן אַ צֵאָל, ר 
מדינת ישראל 
בשורה, -- 

אונזער שירה... 


ישרא? 


יוסף ברעסלאַװ זאָגט מיר :== 
;אַז מידערמאַנט ישראל קומט טרערן אין די אויגן" -- 
אים דאָס ליד --אַ מתנה. 


ווֹעֹן איך הער דאָס װאָרט ,,ישראל" 
יעדן מאָל -- 

קומט פרייד-טרערן אין די אויגן ; 
איך דערזע זיך -- אן אויסגעגלייכטן, 
מיין פּלײצע איז מער נישט געבויגן, 


קאָן איך שוין מער נישט שלאָפן, 
כ'וויל רופן -- 

אויפוועקן הויך די שטערן ביינאַכט ; 
און זי אָנזאָגן די בשורה -- 

זעט, אַ פאָלק האָט אויפגעװאַכט... 


נאָך צוויי טויזנט יאָריקן גלות, 

אָן יללות -- 

גייט דאָרט דער ייד מיטן אַקער ; 
גייט דאָרט דער ייד מיטן ביקס 

צו שטילן, צו לעשן דעם פלאַקער. 


ווערזשע קאָן דען היינט שלאָפן ? 
כ'וויל רופן -- : 
אויפוועקן הויך די שטערן בײנאַכט 
און זיי הייסן אַראָפּ-שײנען 

צום פאָלק װאָס האָט אויפגעװאַכט. 


אויפגעשטאַנען איז ישראליק -- 
קעגן עמלק -- 

נישט וי אַ צעבראָכענער שארבן ; 
נאָר וי אַ לייב און אַ לעמפּערט, 
װאָס װיל מער נישט דאַרבן. 


וויל איך טאַקע נישט שלאָפן. 

כ'וויל רופן -- 

הויך די שטערן בינאַכט ; 

זי זאָלן זיך מצרף זיין -- 

מיט מיין פאָלק, װאָס האָט אויפגעװאַכט. 


מחינת ישרא? 


מדינת ישראל האָט בלויע הימלען, 

ישראל האָט אויסגעשטערנטע נעכט:; 
אין לאַנד ישראל שטאַרבן יינגלעך, -- 
-- אַנטקעגן שונא אין געפעכט, 


מדינת ישראל האָט בלויע הימלען, 
ישראל האָט אויסגעשטערנטע נעכט ; 
און די הײיליקע שטאָט ירושלים, -- 
איז אַ נר-תמיד, אן אײביק לעכט. 


מדינת ישראל האָט בלויע הימלען, 
ישראל האָט אויסגעשטערנטע נעכט ; 
און װיל דערפאַר, ניט זיין נאָך היינט, -- 
אין מצרים אַ פאַרקויפטער קנעכט. 


מדינת ישראל האָט בלויע הימלען, 
ישראל האָט אויסגעשטערנטע נעכט; 
דאָרטן גייען יינגלעך מוטיק, -- 

צו מאָנען יושר, צו מאָנען רעכט. 


מדינת ישראל האָט בלויע הימלען, 
ישראל האָט אויסגעשטערנטע נעכט : 
טרויערן זיי, אונזערע מאַמעס, -- 
ווען קינדער פאַלן אין געפעכט. 


ישראליס פאָן פלאטערט אין ווינט 


אונזער פּאָן פלאַטערט אין ווינט 
און איך באַגער װי אַ קינד, -- 

זיך אָנכאַפּן און מיט איר וויגן ; 

-- מיטזינגען מיט איר דעם ניגון -- 
פון נצחון . .. 


אונזער פאָן פלאַטערט אין ווינט 
און איך באַגער וי אַ קינד, -- 

ציילן די בלוי-ווייסע שטרייפן ; 

װאָס נעמען מיך אַרום מיט רייפן -- 
פון נצחון... 


אונזער פאָן פלאַטערט אין ווינט 
און איך באַגער װי אַ קינד, -- 

קוקן כסדר אַרױף אין דער הויך ; 

אַ ציטער גייט אויף אין דעם מוח -- 
פון נצחון . . . 


אונזער פאָן פלאַטערט אין ווינט 
און איך באַגער װוי אַ קינד, -- 

זי אַראָפּ'צו'גנב'ענען צום שפּילן ; 
מיין אייגענע פרייד צוֹ שטילן == 
פון נצחון +.. 


א יד האלט די יד שע פאן ן האנט 


א ייד האַלט די יידישע פאָן אין דער האַנט, 

האַלט ער די יידישע מדינה, דאָס יידישע לאַנד. 
טאַמער װעט דער פּאַליאַק שיקן : ,,דאָ פּאַלעסטינע". 
װעט ער נעמען און פאָרן צו דער יידישער מדינה. 


ער, װאָס האַלט די בלוי-ווייסע פאָן אין האַנט, - 
איז שוין אויסגעווען אומעטום, אין יעדן לאַנד. 

מיט דער צייַט, האָט מען, פון אומעטום געטריבן, -- 
אַזױ איז גענוי אין די כראָניקעס פאַרשריבן, 


האַלט ער די יידישע פאָן פעסט אין דער האַנט. 
און סאיז אַ פרייד און אַ טרייסט -- בײאַנאַנד... 
מ'זאָל נישט באַדאַרפן, אַ היים קאָן אַמאָל דינען -- 


פאַר אַן אָרט, פאַר אַן עיר-מקלט צו אנטרינען, 


שיבת צין 


צוויי' טויזענט יאָר האָבן מיר צו דיר געבענקט, 

-- היינט זיינען מיר נאָענט צו שלוה, צו שלום ; 

-- װאָר זיינען געװאָרן די רייד פון נביא הערצל, -- 
אויב ווילסט ? -- איז דאָס נישט קיין ווייטער חלום... 


ישראל איז אונזער לאַנד און ציון אונזער באַרג, 
לאָמיר עולה-רגל-זיין קיין ירושלים וי אַמאָל ; 

און צו די טויערן פון הײליקן בית המקדש, -- 
וועלן שבטים שטראָמען פון באַרג און פון טאָל... 


קינדער פון אברהם, פון יצחק און פון יעקב -- 
זייט גרייט און פאַרשטייט די געבענטשטע שעה:; 
אַזאַ זכיה, אין אונזערע טעג צו דערלעבן, -- 
שיבת ציון, דאָס ליד פון שלוה, פון רו. .. 


ד מאמע ציון רװפט 


קומֿט צוגײין, איר שארית הפּליטה, 
קומט צוגיין, איר צעשפּרײטע -- 
איבער אַלע וועגן, איבער אַלע ים'ען : 
יידישע קינדער, צוריק צו דער מאַמען, 


אַזויפיל יאָר האָט ציון אויף אייך געװאַרט, 
אַזויפיל יאָר איז ציון געלעגן װויסט ; 

איר, קינדער, האָט געװויינט אויפן קול -- 
אין דאַװנען, אין בענטשן -- ציון געגביסט, 


איינציקווייז געקומען אויסטריקענען זומפּן, 
געקומען איינצעלנע און געבויט וועגן ; 
איצט גייט איער אַלטע מוטער ציון -- 
מיט אויסגעשטרעקטע הענט אייך אַנטקעגן. 

קומט צוגיין, איר שארית הפּליטה, 
קומט צוגיין, איר צעשפּרײטע -- 
נעמט אייך צונויף, היינט, צוזאַמען -- 
קום ישראליק, אַהיים צו דער מאַמען, 


אל ביח., שמל . 


מיט די אותיות -- אלף, בית גימל, 
װעל איך פאָרן איבער ווייטע ים'ן ; 
צו זיין מיט מיין פאָלק צוזאַמען, -- 
אונטער איין דאַך, אונטער איין הימל, 


װעט דאָס זיין דאָרט אַזאַ תענוג, 
נישט צו זיין מער אונטערטעניג ; 
נישט צו שטיין מער אויסגעצויגן, -- 
פאַר'ן שכן װי פאַר אַ קעניג. 


זיין אַ גלייכער צװישן -- גלייכע, 

זיין אַ קרומער צװישן -- קרומע ; 
אָדער אַ שטומער צװישן -- שטומע, -- 
איז גוט ביי דיין אייגענער אומה. 


װעל איך בראָדזען אויף אַלע וועגן, 
אפילו אַריבער שווימען דעם ים ; 
צו באַהעפטן זיך מיט מיין שטאַם, -- 
און פאַרגעסן אַלע װאַנדער-װעגן. 

חנה סענעש 


קומֿט אַרױס ציונס טעכטער, 

פלעכט אַ לעבעדיקן קראַנץ -= 

אין אַ הייסן האָראַ-טאַנץ, 

פאַר חנה סענעש, איער שװעסטער -- 
ביין פון אייער ביין ; 

צניעות'דיק ריין. .. 


צום יאָר-צייט טאַנצט אויס -= 
ציונס הימל בלויקייט, -- 

חנה סענעש שוינקייט ; 

געגליכן צו אַ רויז, -- 

הויט פון אייער הויט, 

װאָס האָט אויסגעקליבן -- טויט.., 


קומט אַרױס ציונס טעכטער, 
אין אייער יונגן ארץ-טאַנץ : 

רונדיק װוי אַ קראַנץ -- 

פאַר חנה סענעש, איער וועכטער : 
װאָס האָט מיט ביקס אין האַנט 

זיך געשלאָגן פאַר פאָלק און לאַנד ... 

שלמה בן יוסף 

ביי ניינצן -- צו דער תליה, 
שפּאַנט ער מיט שטאַלצע טריט ; 
דער תליון זאָל אַ צי טאָן, -- 
אָפּשטעלן אַ לעבן אינמיט, 


גייט ער, און אויף אַ טאַץ -- 
זיינע ניינצן יאָר לעבן ; 

װי אַ חתן דעם קדושין-רינג -- 
טראָגט דער כלה אָפּצוגעבן. 


וואויל איז אים, װאָס קאָן 
באַצאָלן מיט אַ קבר-ערד ; 
פאַר אונזער יידיש לעבן, -- 
מיט אַ לעבן -- די װוערט... 


דוב גרופעה 


דוב גרונער, דער יונג מיטן ביקס -- 
איז אין תפיסה געקאַװעט אין קייטן ; 
זי ווילן, אַז ער זאָל זיך באַמיען 

און פאַר אַ געץ זאָל ער קניען, -- 
פאַר זיי, פאַר די געהויבענע לייטן ; 
וועט ער דאנעבן ראַטעװען זיין לעבן. 
זי זאָגן אים צו גאָלדענע גליקן -- 
און דוב וויל זיך צו זי נישט בוקן... 


זי ווילן דוב גרונער זאָל באַשטײן -- 
שרייבן מיט טינט אויף ווייס פּאַפּיר, 

אַז ער האָט געזינדיקט אָן אַ שעור ; 
וועלן זיי אים מוחל זיין די עברה, 

און דאָס װעט געבן די ברירה ; 

אים אָפּצושנײדן פון דער תליה. 

דוב גייט נישט צוריק קיין איין טראָט -- 
בוקן װעט ער זיך -- נאָר פאַר גאָט ... 


קומט דער חודש און סע קומט די װאָך -- 
פאַרן הענקער -- און ס'איז וויי און אָך ; 
קומען שליחים, אפשר וועטץ אים בייגן ? 
װעט ער אײינשפּאָרן די טרעפּ צו שטייגן, -- 
װאָס פירן אַרױף צום תליה-שטריק ; 

דוב טוט נישט אַ בליק אויף צוריק. 

דוב ענטפערט זיין ענטפער צום גוי : -- 
,אני מקדש את שם אדוני... 


התקוה 

פֿינף יונגע, יידישע יינגלעך, 
שטייען אויסגעשטרעקטע -- 
וי די סטרונעס פון אַ פידל 
און זי זינגען -- 

די התקוה. 

די ענגלישע ריכטער גרייטן 
פאַר די יינגלעך -- 

אַ תליה ; 

און זיי זינגען -- 

הת קוה. 


די ענגלישע ריכטער בייזערן == 
און זי זינגען -- ' 

די התקוה. 

און זי זינגען, 

און זי זינגען, 

און סע זינגען -- 

דאָס יידישע ליד 

פון האָפענונג ; 

פינף יידישע יינגלעך -= 

אין ארץ ישראל, 


העלמוט הירש 


פֿון אַ צייטונג האָט געלאַכט צו מיר 
זיין מויל ציין -- ווייסע קארבן ; 
אַזױ אָט א, שמייכלען העלדן, 

די רגע, ווען זיי גייען שטאַרבן, 


אַ סעמיטיש פּנים, מיט וואנזיניקע, 
פּעך-שװאַרציקע, צוויי אויגן ; 

-- זיינען פאַרגליווערטער שטאָל, 
װאָס דער האַמער קאָן נישט בויגן ... 


איינער גיט אַװעק אינגאַנצן-זיך -- 
כדי אַנדערע זאָלן קאָנען לעבן ; 
דאָס איז אַ פולע האַנט צדקה, -- 
דאָס הייסט -- זיך-אַוועק-געגעבן ... 


העלמוט הירש, הערשל גרינשפּאַן -- 
און אומעטום, װי זי הייסן ; 

זי װעט דאָס פאלק געדענקען, 

מיט זיי װעט פאָלק זיך גרויסן.. . 

הערשל הגבןר הערשל גרינשפאף 

אֹ יינגל איז אונזער גיבור = 
בלייך און אַ קלאַפּעדיק האַרץ, 
איז דאָס לעבן אים ביטער ; 

די וועלט -- איין שטיק שװאַרץ, 


טאַטע-מאַמע האָט דאָס יינגל, 
װאָגלען זיי אין דער פרעמד ; 
באַלײדיקט און דערשלאָגן, -- 
אין איין קלייד, איין העמד. 


דאָס העמד איז שוין קויטיק, 
דאָס קלייד געװאָרן צעריסן ; 
דאָס לייב צעקיילט, צעביילט -- 
צום טויט שוין פאַרשמיסן. 


הערשל איז יונג אין יאָרן, 
אָבער איז נישט קיין נאַר ; 
ס'איז דאָך עמיצער שולדיק 
אין זיין טאַטע-מאַמעס צער. 


האָט דער גיבור פון ישראל 
גענומען העלדיש נקמה : 
דורך בליי און דורך שטאָל -- 
דאָס איז אונזער נחמה... 


אין קייטן, אונטער גראטעס 
זיצט דער גיבור פון ישראל ; 
ר'איז געזונטער פון אייזן, 

ער איז שטאַרקער פון שטאָל... 


